

पाल, कश्चे । इति कविकल्पद्रुमः (चुरां-पर-
सकं-सेट् ।) क, पालयति । इक्षवतेवैरसिद्धे
हौषिणोऽपि पाठः । कानुबन्धानामिदं शुबन्धवत्
जरनिवृत्ता बोधयति । तेन पालति पलति
इत्यपि सिद्धम् । इति दुर्गादासः ॥

पालः, पुं, (पालयतीति । पालि + क्तृन् ।)
पालि + अच् । पतद्ग्रहः । इति हेमचन्द्रः ॥
पिक्दान् इति भाषा ॥ पालके, त्रि । यथा,—
“दिवावक्तव्यता पाले रात्रौ स्वामिनि तद्ग्रहे ।
योगक्षेमैः न्यथा चेत्तु पालो वक्तव्यतामियात् ॥”
इति मनुः ॥

पालकः, पुं, (पालयतीति । पालि + क्तृन् ।)
घोटकरक्षकः । तत्पर्यायः । अश्वरक्षः २
वल्गमः ३ । इति जटाधरः ॥ चित्रकटक्षः ।
इति राजनिर्घण्टः ॥ पालनकर्त्तरि, त्रि ।
यथा, प्रायश्चित्ततत्त्वे ।

“गोपालको गवां गोष्ठे यस्तु भूमं न कारयेत् ।
मक्षिकालीननरके मक्षिकाभिः स भक्ष्यते ॥”

पालकाप्यः, पुं, सुनिविशेषः । तत्पर्यायः । करे-
युभूः २ । इति हेमचन्द्रः ॥ धन्वन्तरिः । इति
चिकित्साध्यायः ॥

पालनः, पुं, (पालं चेत्यं हन्तीति । हन् + टक् ।)
हन्ता । इत्यमरः । २ । ५ । १६७ ॥

पालङ्कः, पुं, (पाल रक्षणे + सम्प्रदादित्वात्
क्लिप् । तेन अङ्गते इति । अङ्क + घञ् ।)
शस्त्रकी । शाकभेदः । पालङ् इति भाषा ।
प्राजिपत्नी । इति मेदिनी । के, ११७ ॥ वाज
इति भाषा ॥

पालङ्की, स्त्री, (पालङ्क + गौरादित्वात् ङीष् ।)
कुङ्कुमनामगन्धद्रव्यम् । इत्यमरः । २ । ४ । १२१ ॥
शाकभेदः । पालङ् इति भाषा ॥ (यथा, सुश्रुते
चिकित्सितस्थाने ६ अध्याये ।

“यथादोषशाकैर्जास्तु कतन्तुलीयकजीवन्तुपोदि-
कान्धवलावालकपालङ्कसन्निचिह्नीचुचुकला-
यवल्लीभिरन्यैः ॥”) अस्या गुणाः । कषपित्त-
वातविष्वन्नाशिलम् । रुचत्वञ्च । इति राज-
वल्लभः ॥

पालङ्गं, स्त्री, (पालङ्क + स्वार्थे ञ् ।) शाक-
भेदः । पालङ् इति भाषा ॥ तत्पर्यायः ।
पलक्का २ मधुरा ३ चुरपत्रिका ४ सुपत्रा ५
स्निग्धपत्रा ६ ग्रामीणा ७ ग्राम्यवल्गभा ८ ।
अस्य गुणाः । ईषत् कटुत्वम् । मधुरत्वम् । पथ्य-
त्वम् । शीतलत्वम् । रक्तपित्तहरत्वम् । ग्राहि-
त्वम् । परमतपण्यत्वञ्च । इति राजनिर्घण्टः ॥

पालङ्गा, स्त्री, (पालङ्क + स्त्रियां अजादित्वात्
टाप् ।) कुङ्कुमः । इत्यमरः ॥ कुङ्कुमखोटी इति
भाषा । पालङ्कशाकः । तत्पर्यायः । वास्तु-
काकारा २ कुरिका ३ चौरितच्छदा ४ ।
(यथा, सुश्रुते । १ । ४२ ।

“प्रायशः कुरवककोविदारकजीवन्तीचिह्नी-
पालङ्गासुनिषस्यकप्रभृतौ निवारदायो सुद-
माद्यञ्च समासेन कथाधो वर्गः ॥”) अस्या

गुणाः । वातलत्वम् । शीतलम् । स्निग्धलत्वम् ।
भेदनत्वम् । गुरुत्वम् । विष्टम्बित्वम् । मद्भास-
पित्तरक्तविषापहत्वञ्च । इति भावप्रकाशः ॥

पालनं, स्त्री, (पाल्यतेऽनेनेति । पालि + “करणा-
धिकरणयोश्च ॥” ३ । ३ । ११७ । इति क्युट् ।)
सद्यःप्रसूताया गोः चौरम् । इति शब्द-
चन्द्रिका ॥ (पाल रक्षणे + भावे क्युट् ।)
रक्षणम् । यथा, “अभिवेकादिगुणयुक्तस्य राज्ञः
प्रजन्तपालनं परमो धर्मः ॥” इति मितान्तरा ॥

पालाशं, स्त्री, (पलाशस्येदमिति । अण् ।)
तमालपत्रम् । इति राजनिर्घण्टः ॥ तैजपात
इति भाषा ॥ (यथा, वाभटे गुल्मचिकित्सा-
तायाम् ।

“पालाशं दहनाज्जुनं शठिजयापामार्गकुष्मा-
कम् ॥”) ॥

पालाशः, पुं, (पालाशस्य वर्ण इव वर्णोऽस्यनेति ।
अच् ।) हरिद्वर्णः । (यथा, दृढत्वंहितायाम् ।
६३ । ४ ।

“पालाशताम्रासितकर्त्तुराशाम् ॥”)
तद्वर्णविशिष्टे पलाशवृक्षसम्बन्धिनि च, त्रि ।
इत्यमरः ॥ (यथा, मनुः । २ । ४५ ।

“ब्राह्मणो वैष्णवपालाशौ क्षत्रियो वट-
खादिरौ ॥”) ॥

पालाशवर्णः, पुं, (पालाशानां पलाशवर्णाणां
वर्णो यत्र ।) मगधदेशः । इति शब्दरत्नावली ॥
पलाशसमूहश्च ॥

पालिः, स्त्री, (पाल्यते पाल्यते इति । पल पालने +
“बाहुलकात् शलतिपलतिभ्याश्च ॥” ४ । १२६ ।
इत्युल्लङ्घतोक्ता इण् ।) कर्णलताग्रम् । (यथा,
“यस्य पालिद्वयमपि कर्णस्य न भवेदिह ।
कर्णपीठं समे मध्ये तस्य विद्धा विवर्हयेत् ॥
बाह्यायामिह दीर्घायां सन्निराभ्यन्तरो भवेत् ।
आभ्यन्तरायां दीर्घायां बाह्यसन्निरुदाहृतः ॥
एकैव तु भवेत् पालिः स्थूला पृथ्वी स्थिरा च
या ।

तां विधा पाटयित्वा तु कृत्वा चोपरि सम्ययेत् ॥
गच्छादुत्पाप्य मांसेन सानुवन्धेन जीवता ।
कर्णपालिमपालेस्तु कुर्मामिहिलिख्य शास्त्रवित् ॥”

“कर्णपाल्यामयाभूनां पुनर्वक्ष्यामि सुश्रुत ! ।
कर्णपाल्यां प्रकुपिता वातपित्तकफाश्लयः ॥

विधा वाप्य संख्याः कुर्वन्ति विविधा रजः ।
विस्फोटः स्रवता शोफः पाल्यां दोषे तु वातिके ॥
दाहविस्फोटजननं शोफः पाकश्च पित्तके ।
कण्डूः सन्धयथुः स्तम्भो गुरुत्वञ्च कफालके ॥
यथादोषश्च संशोध्य कुर्म्यातिषां चिकित्सितम् ।
स्वेदाभ्यङ्गपरीधेकेः प्रलेपाह्विमोक्षणे ॥
शुद्धौ क्रियां दृढणीयैर्यथाश्च भोजनेस्तथा ।
य एवं वेत्ति दोषाणां चिकित्सां कर्तुं मर्हति ॥

अत ऊर्ध्वं नामलिङ्गेर्वक्ष्ये पाल्यामुपद्रवान् ।
उत्पाटकश्चोत्पटकः श्लेष्मः कण्डूयुतो मृशम् ॥
अवमन्यः सकण्डको अश्लिको जम्बूलस्तथा ।
खावी च दाहर्वाश्चैव श्लेष्मिणां क्रमशः क्रियाम् ॥

अपामार्गः सर्वरसः पाटलालङ्कचत्वचौ ।
उत्पाटके प्रलेपः स्यात् तैलमेभिश्च पाचयेत् ॥

श्लेष्माकशिशुपूतीकगोधामेदीय तदसा ।
वाराहं गन्धमेलेयं पित्तं सर्पिश्च संखजेत् ॥

लेपसुतपुटके दद्यात्तैलमेभिश्च साधितम् ।
गौरीं सुगन्धं सश्लामामनन्तां तक्षुलीयकम् ॥

श्लेष्मे प्रलेपनं दद्यात्तैलमेभिश्च साधितम् ।
पाठां रसाञ्जनं चौद्रं तथास्यादुष्काञ्जिकम् ॥

दद्यात्क्षेपं सकण्डके तैलमेभिश्च साधितम् ।
ब्रणीभूतस्य देयं स्यादिदं तैलं विज्ञानता ॥

मधुकं चौरकाकोली जीवकादौर्विपाचितम् ।
गोधोवराहसर्पाणां वसाः स्युः कृतदृग्द्वये ॥

प्रलेपनमिदं दद्यादवविश्रावमन्यके ।
प्रपौखरीकं मधुकं समङ्गां धवमेव च ॥

तैलमेभिश्च सम्यक् पृथक् कण्डूमतः क्रियाम् ।
सहदेवा विन्धेवा अजाक्षीरं सचैन्धवम् ॥

यत्तेरालेपनं दद्यात् तैलमेभिश्च साधितम् ।
यस्यैके गुटिकां पूर्वं खावेदेवपाश्वरु ॥

ततः सैन्धवचूर्णमु चट्टा लेपं प्रदापयेत् ।
लिखित्वा तत् सुतं दृष्ट्वा चूर्णे रोधस्य जम्बुले ॥

क्षीरेण प्रतिसार्ज्येन शुद्धं सरीपयेत्ततः ।
मधुप्रणीं मधुकञ्च मधुकं मधुना सह ॥

लेपः स्वाविनि दातव्यस्तैलमेभिश्च साधितम् ।
पञ्चकल्केः समधुकेः पित्तक्षेपे हृतावितैः ॥

जीवकादौः ससर्पिकैर्दक्षामानं प्रलेपयेत् ॥”
इति सुश्रुते स्त्रचस्थाने वीरुश्रेष्ठध्याये ॥

अग्निः । पङ्क्तिः । (यथा, गीतगोविन्दे । १ । १० ।
“विपुलपुलकपालिः स्त्रीतशीतकारमन्त-
र्जनितजडिमकाकुञ्जाकुलं आहरन्ती ॥”) ॥

अङ्कप्रभेदः । हानादिदेयम् । इति मेदिनी । के,
३० ॥ युका । जातश्लेष्मी । प्रान्तः । (यथा,
गीतगोविन्दे । ३ । १३ ।

“भूपल्लवं धरुतपाङ्गततरङ्गितानि
वाणा गुणः अवगणालिरिति स्मरेण ।

तस्यामनङ्गजयजङ्गमदेवताया-
मस्त्राणि निर्विजगन्ति किमपितानि ॥”) ॥

सेतुः । कल्पितभोजनम् । प्रशंसा । उल्लङ्घः ।
प्रस्थः । इति हेमचन्द्रः ॥

पालिका, स्त्री, (पालिरेव । स्वार्थे कन् टाप् च ।)
अग्निः । इति शब्दरत्नावली ॥ कर्णपत्रम् । इति
शब्दचन्द्रिका । दद्यादिकेदेनौ । तत्पर्यायः ।

कुन्तलिका २ । इति चारावली ॥

पालितः, त्रि, (पाल + क्त ।) रक्षितः । यथा,—
“चित्रलेखा तमाज्ञाय पौत्रं लज्जस्य योगिनी ।
ययौ विहायसा राजन् चारकां लज्जापालिताम् ॥”

इति श्रीभागवतीयदशमस्कन्धे ६२ अध्यायः ॥
कायस्थस्य पद्धतिविशेषः ॥

पालिन्दः, पुं, (पालयतीति । पालि + बाहुल-
कात् किन्ट् ।) कुङ्कुमकः । इति राजनिर्घण्टः ॥

पालिन्दी, स्त्री, (पालिन्द + गौरादित्वात् ङीष् ।)
प्रयामालता । इति रत्नमाणा ॥ (यथा, सुश्रुते
कण्ठस्थाने १ अध्याये ।